

MANA
GO TO THE EXTRA MILE

MANA SHOES FACTORY OUTLET

Flat 75% Discount on MRP

Starting Price @ 150/-

Starting Price @ 235/-

As a manufacturer, we make all qualities & models of School Shoes & Safety shoes as per customer requirement

పెన్ పవర్

తెలుగు దిన పత్రిక PEN POWER TELUGU DAILY ప్రశ్నించడం మన హక్కు

OMNI goggles
Hospitals
WOMEN & CHILDREN'S HOSPITAL

HOSPITAL

NIGHT OR DAY
TIMELY ACCURATE
24/7 EMERGENCY CARE & SERVICES

Call Center : 0891 5906 666 | 0891 6916 916

సంపుటి : 11 సంఛిక : 65 పేజీలు : 12 సంపాదకులు : గంటూడ అప్పారావు ప్రచురణ : ఒంగోలు ఆదివారం 10 నవంబర్ 2024 వెల : 5/-రూ॥
 VOLUME : 11 ISSUE : 65 PAGES : 12 EDITOR : GANTYADA APPARAO PUBLISHED : ONGOLE SUN 10 NOVEMBER 2024 PRICE : 5/- RS
 Simultaneously Published form Ongole, Kakinada, Visakhapatnam, Circulated by Srikakulam, Vizianagaram, Eluru, Vijayawada, Guntur, Nellore, Chittur, YSR Kadapa, Kurnool, Anantapur




నవంబర్ 11న ఏపీ కేబినెట్ ప్రత్యేక భేటీ



పెన్ పవర్ డెస్క్ ముఖ్యమంత్రి చంద్రబాబు అధ్యక్షతన నవంబర్ 11న రాష్ట్ర మంత్రిమండలి ప్రత్యేకంగా భేటీ కానుంది. 11న ఉదయం 9 గంటలకు అసెంబ్లీ ప్రాంగణంలోని సీఎం ఛాంబర్ లోనే కేబినెట్ సమావేశం నిర్వహించనున్నారు. 2024-25 ఆర్థిక సంవత్సరానికి సంబంధించిన బడ్జెట్ ప్రతిపాదనలను కేబినెట్ ఆమోదించనుంది. కేబినెట్ ఆమోదించిన అనంతరం శాసనసభలో రాష్ట్ర బడ్జెట్ను మంత్రి పయ్యప్పల కేశవ్ ప్రవేశపెట్టనున్నారు. ఇప్పటికే బడ్జెట్కు సంబంధించిన ప్రతిపాదనలు, అంశాలను రాష్ట్ర గవర్నర్కు మంత్రి పయ్యప్పల వివరించారు.

నాగార్జున సాగర్ వద్ద ఏపీ, తెలంగాణ అధికారుల మధ్య వివాదం



పెన్ పవర్ డెస్క్: ఏపీ, తెలంగాణ అధికారుల మధ్య నాగార్జున సాగర్ వద్ద మరోసారి వివాదం చోటుచేసుకుంది. కుడి కాల్వ వాటర్ రీడింగ్ నమోదుకు తెలంగాణ అధికారులు వచ్చారు. వీరిని ఏపీ అధికారులు అడ్డుకోవడంతో అక్కడ పరిస్థితి ఉద్రిక్తంగా మారింది. ఈ ఘటనపై కేఆర్ఎంబీ యాజమాన్యానికి తెలంగాణ అధికారులు సమాచారమిచ్చారు. ఇరు రాష్ట్రాల అధికారులకు సాగర్ ఎన్ఈ కృష్ణమోహన్ సర్దిచెప్పారు.

పున్నమి ఘాట్-శ్రీశైలం మధ్య సీఫ్లైన్ సర్వీసును ప్రారంభించనున్న చంద్రబాబు అనంతరం కేంద్రమంత్రులతో కలిసి ప్రయాణం రాష్ట్రంలో ధ్వంసమైన వ్యవస్థలను గాడినపెడుతున్నట్టు చెప్పిన సీఎం



విజయవాడ: భవిష్యత్ అంతా పర్యాటకానిదే అని ఏపీ సీఎం చంద్రబాబు నాయుడు అన్నారు. భవిష్యత్లో ఏ ఇజం ఉండదు.. టూరిజం ఒక్కటే ఉంటుందని పేర్కొన్నారు. దేశంలో తొలిసారి పర్యాటకంగా 'సీ ఫ్లైన్' వినియోగం ఏపీ నుంచి ఆరంభం కానుంది. సీఫ్లైన్ పర్యాటకాన్ని చంద్రబాబు లాంఛనంగా ప్రారంభించారు. విజయవాడలోని పున్నమిఘాట్ నుంచి శ్రీశైలం వరకు సీఎం చంద్రబాబు, పౌర విమానయాన శాఖ మంత్రి రామ్మోహన్ నాయుడు, పలువురు కేంద్ర, రాష్ట్రపరిశుత్వ అధికారులు ఇందులో ప్రయాణించారు. ఈ సందర్భంగా ఏర్పాటు చేసిన కార్యక్రమంలో చంద్రబాబు మాట్లాడారు. తక్కువ సమయంలోనే అత్యున్నత స్థానానికి ఎదిగిన వ్యక్తి రామ్మోహన్ నాయుడు అని కేంద్ర మంత్రివర్గంలో అత్యంత యువకుడాయన అని కొనియాడారు.



వివరాలు 2లో..

రాష్ట్రానికి పెనుముప్పుగా మారిన డ్రగ్స్..


డిప్పుట్ల సీఎం పవన్ కల్యాణ్ సంచలన ట్విట్!

● డ్రగ్స్ విషయమై 'ఎక్స్' వేదికగా స్పందించిన పవన్

● గత ప్రభుత్వం రాష్ట్రాన్ని గంజాయి, డ్రగ్స్ కు అడ్డాగా మార్చిందని ఆరోపణ

● ఇదే ఇప్పుడు రాష్ట్రానికి పెనుముప్పుగా పరిణమించిందంటూ ట్విట్

● కేంద్ర హోంశాఖ స్పందించి డ్రగ్ మాఫియాపై చర్యలు తీసుకోవాలని విజ్ఞప్తి



చాగంటి కోటేశ్వరరావుకు కీలక పదవి... ఏపీ ప్రభుత్వ నిర్ణయం

● ఏపీలో అధికారంలోకి వచ్చిన కూటమి ప్రభుత్వం

● టీకెట్ దక్కని ఆశాపవలలకు నామినేటెడ్ పోస్టులో ప్రాధాన్యం

● నైతిక విలువల సలహాదారుగా చాగంటి నియామకం

పెన్ పవర్ డెస్క్: ఆంధ్రప్రదేశ్ రాష్ట్ర నైతిక విలువల సలహాదారుగా ప్రముఖ ప్రవచనకర్త చాగంటి కోటేశ్వరరావును కూటమి ప్రభుత్వం నియామించింది.



ఏపీ అసెంబ్లీ సంయుక్త కార్యదర్శి ఎం.విజయరాజు సస్పెన్షన్

● అసెంబ్లీ సెక్రటరీ జనరల్ పేరు మీద డిజిపీకి లేఖ రాసిన విజయరాజు

● తీవ్రంగా పరిగణించిన అసెంబ్లీ సెక్రటరీ జనరల్

● గవర్నర్ సిఫారసులతో విజయరాజుపై వేటు



అమరావతిలో సీఫ్లైన్ డెమో మనందరికీ గర్వకారణం

కేంద్ర మంత్రి రామ్మోహన్ నాయుడు

● దేశంలో సీఫ్లైన్ రంగానికి చాలా పాటిస్నయల్ ఉందన్న మంత్రి

● చంద్రబాబు ఆశీర్వాదంతో సీఫ్లైన్ లిలాంచ్ జరుగుతోందని వ్యాఖ్య

● డ్రోగ్ల నుంచి సీఫ్లైన్ దాకా ఎన్నో అడ్డుత కార్యక్రమాలకు వేదికగా పున్నమి ఘాట్



పితృస్వామ్యమే అడ్డుపడితే ఇందిరాగాంధీ ప్రధాని ఎలా కాగలిగారు?

పెన్ పవర్ డెస్క్: మన దేశంలో మహిళలు ఎదగకుండా పితృస్వామ్య వ్యవస్థ అడ్డుపడిందే నిజమైతే ఇందిరాగాంధీ ప్రధాని ఎలా కాగలిగారు కేంద్ర ఆర్థికమంత్రి నిర్మలా సీతారామన్ ప్రశ్నించారు. బెంగళూరులో సీఎంఎస్ బిజినెస్ స్కూల్ విద్యార్థులతో జరిగిన సమావేశంలో మహిళా సాధికారత, పితృస్వామ్యంపై ఆమె కీలక వ్యాఖ్యలు చేశారు. ఈ సందర్భంగా ఓ విద్యార్థి మహిళా సాధికారత గురించి ప్రశ్నించారు.

● పితృస్వామ్యం అనేది వామపక్షాలు కనిపెట్టిన భావన అన్న కేంద్రమంత్రి

● అడ్డుతమైన పడికట్టు పదాలకు మోసపోవద్దని సూచన

● పితృస్వామ్యం మీ కలలను సాధించకుండా నిలువరించలేదని వ్యాఖ్య

భారత్-ఆసీన్ తొలి టెస్టులో రోహిత్ ఆడతాడా లేదా?... కీలక అప్డేట్ ఇదే!

జట్టుతో కలిసి ఆస్ట్రేలియా బయలుదేరనున్న కెప్టెన్ జట్టుతోనే ఉన్నా ఫస్ట్ మ్యాచ్ ఆడడంపై ఇంకా రాని క్లారిటీ భార్య డెలివరీ కోసం ఇంటికి వచ్చి తిరిగి వెళ్లే అవకాశం



హైదరాబాద్ పెన్ పవర్: భారత్-ఆస్ట్రేలియా టెస్టు మధ్య ఈ నెల 22 నుంచి జరగనున్న తొలి టెస్ట్ మ్యాచ్లో రోహిత్ శర్మ అందుబాటులో ఉండకపోవచ్చుటా కొన్ని రోజులుగా జోరుగా ఊహగానాలు వెలువడుతున్నాయి. దీనిపై కొంత క్లారిటీ వచ్చింది. వ్యక్తిగత కారణాలతో తొలి టెస్టుకు దూరమవ్వాలని రోహిత్ తొలితరం భావించినప్పటికీ... తాజాగా మనసు మార్చుకున్నట్లు తెలుస్తోంది. నవంబర్ 10న (ఆదివారం) ఆస్ట్రేలియా బయలుదేరనున్న భారత జట్టు తొలి బ్యాచ్ ఆటగాళ్లలో కెప్టెన్ కూడా ఉంటాడని 'ఇండియా టుడే' కథనం పేర్కొంది. "రోహిత్ ఆదివారం కొందరు ఆటగాళ్లతో కలిసి ఆస్ట్రేలియాకు వెళ్లనున్నాడు. మిగిలిన ఆటగాళ్లు మరో బ్యాచ్గా సోమవారం బయలుదేరుతారు. ఆటగాళ్లందరినీ ఒకే కమర్షియల్ విమానంలో పంపించడం బీసీసీఐకి కుదరలేదు. అందుకే రెండు బ్యాచ్లుగా ఆటగాళ్లు ఆస్ట్రేలియా వెళుతున్నారని" అని పేర్కొంది. అయితే తొలి మ్యాచ్ నమయంలో రోహిత్ శర్మ జట్టుతోనే ఉంటాడని తెలుస్తున్నా. మ్యాచ్లో ఆడడం నిర్ధారణ కాలేదు. వ్యక్తిగత కారణంతో రోహిత్ ఇంటికి వెళ్లి తిరిగి రావచ్చని కథనం పేర్కొంది. కాగా పెర్ట్ వేదికగా నవంబర్ 22న భారత్ - ఆస్ట్రేలియా జట్ల మధ్య తొలి టెస్ట్ మ్యాచ్ ప్రారంభం కానుంది. కాగా రోహిత్ శర్మ భార్య రితికా ప్రస్తుతం నిండు గర్భిణి. రెండవ బిడ్డకు ఆమె జన్మనివ్వబోతున్నాడు. డెలివరీ సమయంలో దగ్గర ఉండాలని రోహిత్ శర్మ భావిస్తున్నాడు. ఈ విషయంపై బీసీసీఐ ముందే సమాచారం అందించాడు. అయితే కీలకమైన తొలి మ్యాచ్లో కెప్టెన్ రోహిత్ కచ్చితంగా ఆడాలని డీమండ్ చేయడం మాజీ దిగ్గజం సునీల్ గవాస్కర్ అభిప్రాయపడ్డాడు. రోహిత్ శర్మ ఒకటి కంటే ఎక్కువ మ్యాచ్లో అందుబాటులో లేకుండా పోయేట్లుతే... వైస్ కెప్టెన్ బుర్రూసు సీరీస్ మొత్తానికి కెప్టెన్గా ప్రకటించాలని వ్యాఖ్యానించిన విషయం తెలిసిందే. ఈ నేపథ్యంలో రోహిత్ ఆస్ట్రేలియా వెళ్లబోతున్నట్లు క్లారిటీ వచ్చింది.

బోర్డర్ గవాస్కర్ ట్రోఫీ.. కోహ్లాని ఊరిస్తున్న 13 రికార్డులు ఇవే

హైదరాబాద్ పెన్ పవర్: బోర్డర్ గవాస్కర్ ట్రోఫీ.. ప్రస్తుతం భారత జట్టు దృష్టి మొత్తం ఈ సిరీస్ మీదే ఉంది. టెస్ట్ ఛాంపియన్ షిప్ ఫైనల్ కు చేరాలంటే ఆస్ట్రేలియాపై ఈ సిరీస్ ను భారీ తేడాతో గెలవాల్సి ఉంటుంది. ఈ ట్రోఫీలో ఆస్ట్రేలియా హాల్ ఫేవరేట్ గా బరిలోకి దిగుతుంది. సొంతగడ్డపై కానుకండడం కంగారులకు కలిసి రానుంది. మరోవైపు డీమండ్ యా పేలవ ఫామ్ లో ఉంది. ముఖ్యంగా స్టార్ బ్యాటర్ విరాట్ కోహ్లా ఫామ్ భారత జట్టును కలవరానికి గురి చేస్తోంది. ఐదు టెస్టులు జరగనున్న ఈ సుదీర్ఘ ట్రోఫీలో కోహ్లా ఫామ్ లోకి వస్తే 13 రికార్డ్స్ బ్రేక్ అయ్యే అవకాశాలు కనిపిస్తున్నాయి. అవేంటో ఇప్పుడు చూద్దాం.

- 1) ఆస్ట్రేలియా గడ్డపై కోహ్లా ఇప్పటివరకు కోహ్లా 1352 పరుగులు చేశాడు. 1809 పరుగులతో భారత దిగ్గజ బ్యాటర్ సచిన్ టెండూల్కర్ టాప్ లో ఉన్నాడు. విరాట్ ఈ సిరీస్ లో మరో 458 పరుగులు చేస్తే ఆసీన్ గడ్డపై అత్యధిక పరుగులు చేసిన భారత ఆటగాడిగా నిలుస్తాడు.
- 2) ఆస్ట్రేలియా గడ్డపై 6 సెంచరీలతో విజిటింగ్ ఆటగాళ్లలో కోహ్లా మూడో స్థానంలో కొనసాగుతున్నాడు. హోబ్స్ (9) హుమంద్ (7) తొలి రెండు స్థానాల్లో ఉన్నారు. కోహ్లా మరో నాలుగు సెంచరీలు కొడితే ఆసీన్ గడ్డపై అత్యధిక సెంచరీలు చేసిన విజిటింగ్ సరికొత్త చరిత్ర సృష్టించును.
- 3) ఆస్ట్రేలియాలోని అడిలైడ్ గ్రౌండ్ లో కోహ్లా 509 పరుగులు చేశాడు. అడిలైడ్ లో జరగబోయే టెస్టులో కోహ్లా మరో 92 పరుగులు చేస్తే ఒక గ్రౌండ్ లో కంగారూల గడ్డపై అత్యధిక పరుగులు చేసిన విజిటింగ్ ఆటగాడిగా విరాట్ నిలుస్తాడు. జాక్ హోబ్స్ 601 పరుగులతో టాప్ లో ఉన్నాడు.
- 4) ఆసీన్ గడ్డపై కోహ్లా ఇప్పటివరకు 30 సార్లు 50 పైగా పరుగులు చేస్తే.. కంగారూల గడ్డపై అత్యధిక 50 పైకి పైగా పరుగులు చేసిన విజిటింగ్ ఆటగాడిగా విరాట్ రెండో స్థానానికి చేరుతాడు. తొలి రెండు స్థానాల్లో హాయిస్ (34), రిచర్డ్స్ (42) ఉన్నారు.
- 5) ఆసీన్ గడ్డపై కోహ్లా ఇప్పటివరకు 3426 పరుగులు చేశాడు. మరో 76 పరుగులు చేస్తే ఆస్ట్రేలియాపై 3500 పరుగులు చేసిన తొలి భారత ఆటగాడిగా నిలుస్తాడు.
- 6) ఆస్ట్రేలియాలోని అడిలైడ్ గ్రౌండ్ లో కోహ్లా 5 సెంచరీలు కొట్టాడు. మరో సెంచరీ చేస్తే కంగారూల గడ్డపై ఒకే గ్రౌండ్ లో అత్యధిక సెంచరీలు చేసిన విజిటింగ్ ఆటగాడిగా విరాట్ అగ్ర స్థానానికి చేరతాడు. జాక్ హోబ్స్ మరో ట్రోఫీ లో 5 సెంచరీలతో కోహ్లాతో సమానంగా ఉన్నాడు.
- 7) ఆస్ట్రేలియాలో కోహ్లా ఇప్పటివరకు 151 బౌండరీలు బాది భారత్ తరపున అత్యధిక ఫోర్లు కొట్టిన ఆటగాళ్ల లిస్టులో మూడో స్థానంలో నిలిచాడు. సచిన్ 209 బౌండరీలతో టాప్ లో ఉన్నాడు. కోహ్లా ఈ సిరీస్ లో 59 ఫోర్లు



కొడితే సచిన్ ను అధిగమించి అగ్ర స్థానానికి చేరుకుంటాడు.

- 8) ఆస్ట్రేలియాపై కోహ్లా అన్ని ఫార్మాట్ లలో ఇప్పటివరకు 97 మ్యాచ్ లు ఆడి కంగారూల జట్టుపై అత్యధిక మ్యాచ్ లు ఆడిన ఆటగాళ్లలో మూడో స్థానంలో నిలిచాడు. బోర్డర్ గవాస్కర్ ట్రోఫీలో తొలి మూడు టెస్ట్ మ్యాచ్ లు ఆడితే ఆస్ట్రేలియాపై 100 మ్యాచ్ లు పూర్తి చేసుకొని సచిన్ (110) తర్వాత ఈ ఘనత సాధించిన రెండో ప్లేయర్ గా విరాట్ నిలుస్తాడు.
- 9) ఆస్ట్రేలియాపై కోహ్లా మరో నాలుగు ఫోర్లు కొడితే 500 బౌండరీలు పూర్తి చేసుకున్న మూడో ప్లేయర్ గా అవతరిస్తాడు. ప్రస్తుతం కోహ్లా ఖాతాలో 496 ఫోర్లున్నాయి. ఈ లిస్టులో సచిన్ (764), లారా (550) తొలి రెండు స్థానాల్లో ఉన్నారు.
- 10) కోహ్లా మరో 5 సిక్సర్లు కొడితే అంతర్జాతీయ క్రికెట్ లో ఆస్ట్రేలియాపై అత్యధిక సిక్సర్లు కొట్టిన రెండో ఆటగాడిగా నిలుస్తాడు. తొలి రెండు స్థానాల్లో రోహిత్ శర్మ (133) గేట్ (64) ఉండగా.. కోహ్లా ఖాతాలో 60 సిక్సర్లు ఉన్నాయి.
- 11) కోహ్లా మరో 5 సెంచరీలు చేస్తే ఆస్ట్రేలియాపై అత్యధిక సెంచరీలు చేసిన ఆటగాడిగా కోహ్లా చరిత్ర సృష్టించును. సచిన్ 20 సెంచరీలతో.. కోహ్లా 16 సెంచరీలతో తొలి రెండు స్థానాల్లో కొనసాగుతున్నాడు.
- 12) కోహ్లా మరో 9 క్యాచ్ లు అందుకుంటే ఆస్ట్రేలియాపై అన్ని ఫార్మాట్ లలో 75 క్యాచ్ లు అందుకున్న తొలి ప్లేయర్ గా అవతరిస్తాడు. ప్రవిడ్ (63), ఇయాన్ బోథమ్ (62) వరుసగా రెండు, మూడు స్థానాల్లో ఉన్నారు.
- 13) రోహిత్ శర్మతో కోహ్లా మరో 417 పరుగుల భాగస్వామ్యం నెలకొల్పితే ఆస్ట్రేలియాపై ఈ జోడీ 2000 పరుగులను నెలకొల్పుతుంది. ప్రస్తుతం రోహిత్-కోహ్లా జోడీ 1583 పరుగులతో ఆరో స్థానంలో ఉన్నాడు.

అనుపమ.. చీరలో చందమామ..

హైదరాబాద్ పెన్ పవర్: మలయాళ బ్యూటీ అనుపమ పరమేశ్వరన్ ప్రకృతి మధ్య విహారిస్తూ అందమైన ఫోటోలను సోషల్ మీడియాలో షేర్ చేసుకుంది. అభిమానులకు అమ్మడు తన కొత్త లుక్ ను పరిచయం చేసిన విధానం చాలా డిఫరెంట్ గా ఉంది. అందమైన చీరలో ప్రకృతి సోయగాల మధ్య ఆమె హాయిగా నవ్వులు

చిందిస్తూ కనిపిస్తుండటంతో ఈ ఫోటోలు అభిమానులను విపరీతంగా ఆకట్టుకుంటున్నాయి. అనుపమ తన చిరునవ్వుతోనే ఎట్రాక్ట్ చేస్తోంది. ఇక ఆమె చీర అందానికి పెద్ద ఎత్తున పాజిటివ్ రియాక్షన్స్ వస్తున్నాయి. ఈ ఫోటోల్లో అనుపమ చెట్లతో కూడిన ప్రదేశంలో ఉత్సాహంగా, ఆహారంగా విహారిస్తూ కనిపించారు. ఆమె చీర, ఆ చీరపై పడిన పగటిపొద్దు కిరణాలు ఆమె అందాన్ని మరింత మెరిపిస్తున్నాయి. అలా సొంప్రదాయబద్ధమైన చీరలో తన అందాన్ని ఎలివేట్ చేస్తూ అనుపమ చూపిన నవ్వులు నెటిజన్లకు కనువిందుగా మారాయి. "కారల్ ముగమ్ కండుకోండేన్" అంటూ అనుపమ షేర్ చేసిన ఈ ఫోటోలు సోషల్ మీడియాలో పెద్ద ఎత్తున వైరల్ అవుతున్నాయి. ఆమె చీరలో ఈ అందమైన ఫోటోలు చూసిన అభిమానులు కాస్తా ఔరా అనకుండా ఉండలేకపోతున్నారు. ప్రాచీన గమకాలు ఉన్న ఈ చీరలో ఆమె అందం ఒక సరికొత్తగా మెరిసిపోతోంది. ఇక అనుపమ తాజా ప్రాజెక్టులు పరిశీలిస్తే, "టిల్లు స్వేర్" సినిమాలో తన గ్లామర్ పాత్రతో కొత్తరసం చూపించి, ప్రేక్షకులను ఎట్రాక్ట్ చేశారు. అనుపమ ఇటీవల రెగ్యులర్ కమర్షియల్ పాత్రలు కాకుండా ప్రాధాన్యత ఉన్న పాత్రలను మాత్రమే ఎంపిక చేసుకుంటూ సుదీర్ఘ కెరీర్ కోసం అడుగులు వేస్తున్నారు. గ్లామర్ తో పాటు, కథానాయికిగా విలువైన పాత్రలను పోషించాలనే ఆమె దృక్పథం అభిమానులకు ప్రత్యేకంగా ఆకట్టుకుంటోంది. ప్రస్తుతం అనుపమ తెలుగులో పాన్ ఇండియా సినిమాల్లో నటించడానికి సిద్ధమవుతున్నారు. బాలీవుడ్ లోనూ అవకాశాల కోసం ఆలోచిస్తున్న అనుపమ, త్వరలో మరెన్ని కొత్త సినిమాల్లో కనపడతారని అభిమానులు ఆశాభావంతో ఉన్నారు. ఇక ప్రస్తుతం ఆమె చేతిలో 4 మలయాళం సినిమాలు ఉన్నాయి. అలాగే మూడు తమిళ సినిమాలు ఉన్నాయి. మరి ఆ సినిమాలు అనుపమకు ఎలాంటి విజయాన్ని అందిస్తాయో చూడాలి.



ఆకాంక్ష పూరి స్టైల్ జర్నీ స్ఫూర్తిదాయకంగా ఉంది

ఆకాంక్ష పూరి స్టైల్ జర్నీ స్ఫూర్తిదాయకంగా ఉంది